

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 81)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 81)

సుభద్రాహరణం కాలింద్యాదివివాహవర్ణనం
నరకాసురవధవర్ణనం చ

స్నిగ్ధాం ముగ్ధాం సతతమపి తాం లాలయన్ సత్యభామాం
యాతో భూయః సహ ఖలు తయా యాజ్ఞసేనీవివాహం ।
పార్థప్రీత్యై పునరపి మనాగాస్థితో హస్తీపుర్యాం
శక్రప్రస్థం పురమపి విభో సంవిధాయాగతోఽభూః ॥ 1 ॥

భద్రాం భద్రాం భవదవరజాం కౌరవేణార్థ్యమానాం
త్వద్వాచా తామహృత కుహనామస్కరీ శక్రసూనుః ।
తత్ర క్రుద్ధం బలమనునయన్ ప్రత్యగాస్తేన సార్ధం
శక్రప్రస్థం ప్రియసఖముదే సత్యభామాసహాయః ॥ 2 ॥

తత్ర క్రీడన్నపి చ యమునాకూలదృష్టాం గృహీత్వా
తాం కాలిందీం నగరమగమః ఖాండవప్రీణితాగ్నిః ।
భ్రాతృత్రస్తాం ప్రణయవివశాం దేవ పైతృష్వసేయీం
రాజ్ఞాం మధ్యే సపది జహ్మషే మిత్రవిందామవంతీం ॥ 3 ॥

సత్యాం గత్వా పునరుదవహో నగ్నజిన్నందనాం తాం
బధ్వా సప్తాపి చ వృషవరాన్ సప్తమూర్తిర్నిమేషాత్ ।
భద్రాం నామ ప్రదదురథ తే దేవ సంతర్దనాద్యా -
స్త్యోదర్యా వరద భవతః సాఽపి పైతృష్వసేయీ ॥ 4 ॥

పార్థాద్యైరప్యకృతలవనం తోయమాత్రాభిలక్ష్యం
 లక్షం భిత్వా శఫరమవృథా లక్ష్మణాం మద్రకన్యాం |
 అష్టావేవం తవ సమభవన్ వల్లభాస్తత్ర మధ్యే
 శుశ్రోథ త్వం సురపతిగిరా భౌమదుశ్చేష్టితాని || 5 ||

స్మృతాయాతం పక్షిప్రవరమధిరూఢస్తవమగమో
 వహన్నంకే భామాముపవనమివారాతిభవనం |
 విభిందన్ దుర్గాణి త్రుటితప్యతనాశోణితరస్యైః
 పురం తావత్ ప్రాగ్జ్యోతిషమకురుథాః శోణితపురం || 6 ||

మురస్తావం పంచాస్యో జలధివనమధ్యాదుదపతత్
 స చక్రే చక్రేణ ప్రదలితశిరా మంక్షు భవతా |
 చతుర్దంతైర్దంతావలపతిభిరింధానసమరం
 రథాంగేన భిత్వా నరకమకరోస్త్రిరనరకం || 7 ||

స్తు తో భూమ్యా రాజ్యం సపది భగదత్తేఽస్య తనయే
 గజంచైకం దత్వా ప్రజిఘయిథ నాగాన్నిజపురీం |
 ఖలేనాబద్ధానాం స్వగతమనసాం షోడశ పునః
 సహస్రాణి స్త్రీణామపి చ ధనరాశిం చ విపులం || 8 ||

భౌమాపాహృతకుండలం తదదితేర్దాతుం ప్రయాతో దివం
 శక్రాద్యైర్మహితః సమం దయితయా ద్యుస్త్రీషు దత్తప్రాయా |
 హృత్వా కల్పతరుం రుషాభిపతితం జితేంద్రమభ్యాగమ -
 స్తత్తు శ్రీమదదోష ఈదృశ ఇతి వ్యాఖ్యాతుమేవాకృథాః || 9 ||

కల్పద్రుం సత్యభామాభవనభువిస్సృజన్
 ద్వ్యష్టసాహస్రయోషాః
 స్వీకృత్య ప్రత్యగారం విహితబహువపు -
 ర్గలయన్ కేలిభేదైః |

ఆశ్చర్యాన్నారదాలోకితవివిధగతి -

స్తత్ర తత్రాపి గేహే

భూయః సర్వాసు కుర్వన్ దశ దశ తనయాన్

పాహి వాతాలయేశ || 10 ||